

السلام علیکم ورحمۃ اللہ وبرکاتہ

(کیا فرماتے ہیں علمائے کرام اس مسئلہ میں کہ عیدین تکبیر میں بارہ سنت ہیں یا چھ، قرآن وحدیث کی روشنی میں فتویٰ دے کر مشکور فرمائیں؟) (سائل : محمد حیات بھلے اندرون تحصیل فیروز والا ضلع شیخوپورہ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

! الحمد للہ، والصلاة والسلام علی رسول اللہ، أما بعد

صورت مسنود میں واضح ہو کہ عیدین کی نمازیں بارہ تکبیریں ہی سنت ہیں۔ چھ تکبیروں کو سنت قرار دینا صحیح نہیں۔ کیونکہ احادیث صحیح حدیث میں یہ ثابت ہے کہ رسول اللہ ﷺ ۱۲ تکبیریں کستے تھے، پہلی رکعت میں قرأت سے پہلے : سات تکبیریں اور دوسری رکعت میں قرأت سے پہلے پانچ تکبیریں۔ احادیث صحیح حدیث میں خدمت میں

(عن عائشة، «أن رسول الله صلى الله عليه وسلم كان يجزئ في الفطر والأضحية، في الأولى ست تكبيرات، وفي الثانية خمساً» - (سنن أبي داود مع شرح عون المعبود: باب التكبير في العیدین ج ۱ ص ۳۲۶)

: ام المومنین عائشہ صدیقہ رضی اللہ عنہا سے روایت ہے کہ رسول اللہ ﷺ عید الفطر اور عید الاضحیٰ کی پہلی رکعت میں سات تکبیریں اور دوسری رکعت میں پانچ تکبیریں کستے تھے۔ دوسری سند یہ ہے

(حدیث ابن السرح ثنا ابن وهب (عبد اللہ بن وهب) أخبرني ابن الهيثم عن خالد بن يزيد عن ابن شهاب عن عروة عن عائشة باسناداه ومعناه - (عون المعبود: ج ۱ ص ۳۲۶)

قال الشيخان ناصر الاباني صحيح أخرجه البوداود والنرياني في أحكام العیدین (۱ ۱۳۳) والحاكم (۱ ۲۹۸) والبيهقي (۳ ۲۸۲) ابن أبي عمير، عن عثمة، عن ابن شهاب، عن عروة، عن عائشة.

قلت لكن الراجح عندی روایة عن خالد بن يزيد عن ابن شهاب لا تخاروا یہاں وہب وحی صحیحہ قال عبد الغنی بن سعید الازدی إذا روی العبادۃ عن ابن الهیثم فهو صحیح۔ ابن المبارک وابن وهب والمقرئ و ذکر الساجی وغیرہ مشہور وقد اشار (الی ما رجحناه البیهقی حیث قال عقب هذه الروایة قال محمد بن یحیی الذہلی هذا هو المحفوظ لان ابن وهب قدیم اسامع من ابن الهیثم۔ (ارواء الغلیل ج ۳ ص ۱۰۸

اس طویل بحث کا خلاصہ یہ ہے کہ عبد اللہ بن وهب و ابن شہاب نے ابن شہاب سے روایت کی ہے اور قابل حجت ہے۔

عن عمرو بن شعيب عن أبيه عن عبد الله بن عمرو بن العاص قال قال النبي ﷺ التكبير في الفطر سبع في الأولى وخمس في الأخرى الترتيب بعد ما كتبتما۔ (عون المعبود شرح ابن داود: ج ۱ ص ۳۲۶۔ ونيل الأوطار۔ ج ۳ ص ۲۹۴۔ قال العواني (اسنادہ صالح ونقل الترمذی فی العلل المفردة عن البخاری قال انه حدیث صحیح: نيل الأوطار ج ۳، باب عدد التكبيرات ص ۳۳۸)

حضرت عبد اللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا یا ﷺ نے فرمایا: عید الفطر کی پہلی رکعت میں سات تکبیریں اور دوسری رکعت میں پانچ تکبیریں اور قرأت دونوں رکعتوں میں تکبیروں کے بعد ہوگی۔

حضرت امیر المومنین فی الحدیث امام بخاری، امام ترمذی اور حافظ عراقی کے نزدیک یہ حدیث صحیح ہے۔

وقال الحافظ ابن حجر في التلخیص روی احمد والبوداود وابن ماجه والدارمی قطنی من حدیث عمرو بن شعيب عن أبيه عن جدہ وصححه احمد وعلي البخاری تلیخیص البخیر ج ۲ ص ۸۳ احمد والبوداود وابن ماجه۔

: اور امام دارقطنی نے اس کو روایت کیا ہے اور اس کو امام احمد وامام علی بن مدینی وامام بخاری نے صحیح کہا ہے۔ مزید تفصیل نیل الاوطار (ج ۳ ص ۳۳۹، ۳۳۸) میں ملاحظہ فرمائیں اور تحفۃ الاحوذی شرح ترمذی میں ہے

عن كثير بن عبد الله، عن أبيه، عن جدّه، «أن النبي صلى الله عليه وسلم كثر في العیدین في الأولى ستاً قبل القراءۃ، وفي الأخرى خمساً قبل القراءۃ» وفي الباب عن عائشة، وابن عمر، وعبد الله بن عمرو، حدیث جَد كَثِيرٍ حَدِيثُ حَسَنٍ، وَهُوَ أَحْسَنُ شَيْءٍ رُوِيَ فِي هَذَا الْبَابِ۔ (تحفۃ الاحوذی: ج ۱ ص ۳۴۶) وقال الترمذی انما یتبع فی ذلك البخاری فقد قال فی کتاب العلل المفردة سألته محمد بن اسماعيل عن هذا الحديث فقال ليس في هذا الباب شيء أصح منه وبه أقول۔ (تحفۃ الاحوذی شرح ترمذی: ج ۱ ص ۳۴۹)

“حضرت عمرو بن عوف مزی رضی اللہ عنہ سے روایت ہے کہ رسول اللہ ﷺ نے عیدین کی نمازیں پہلی رکعت میں سات تکبیریں اور دوسری رکعت میں پانچ تکبیریں قرأت سے پہلے کیں۔”

امام بخاری ارقام فرماتے ہیں کہ عیدین کی تکبیروں کی تعداد کے بارے میں میرے نزدیک یہ حدیث سب سے صحیح ہے اور میں اس کا قائل ہوں کہ تکبیرات کسی جائیں۔

: حافظ عراقی ارقام فرماتے ہیں

بِقَوْلِ أَكْثَرِ أَهْلِ الْعِلْمِ مِنَ الصَّاحِبِ وَالشَّابِعِ وَالْأَمَنِيِّ قَالُوا: وَهُوَ مَرْوِيُّ عَنْ عُمَرَ وَعَلِيِّ وَأَبِي بَرْزَةَ وَأَبِي سَعِيدٍ وَجَابِرِ بْنِ عَبْدِ اللَّهِ بْنِ عُمَرَ وَأَبِي الْوَلَدِ بْنِ عَمْرٍو وَابْنِ عَمْرٍو وَابْنِ عَبَّاسٍ وَأَبِي الْوَلَدِ بْنِ زَيْدِ بْنِ ثَابِتٍ وَعَائِشَةَ، وَبِقَوْلِ الْمُطَهَّرِ مِنَ الْبُهْتَانِ السَّهْبِيِّ مِنَ أَهْلِ الْمَدِينَةِ وَعُمَرَ بْنِ عَبْدِ الْعَزِيزِ وَالرُّبَيْزِيِّ (وَمُتَّحَلٍّ، وَبِقَوْلِ نَائِلِ الْأَوْزَاعِيِّ وَالشَّافِعِيِّ وَأَخِيهِ وَالشَّافِعِيِّ) (نيل الاوطار: ج ۳ ص ۳۳۶ و تحفۃ الاحوذی: ج ۲ ص ۳۷۶۔ وكان ابو بكر وعمر يخطلان ذلك (تحفۃ الاحوذی: ج ۱ ص ۳۷۶) و شرح السیة ج ۲ ص ۶۰۶)

صحابہ تابعین اور ائمہ اسلام کی اکثریت ۲ تکبیر میں کی قائل ہے۔ حضرت عمر، حضرت ابو بکر، حضرت ابو ہریرہ، ابو سعید، جابر، ابن عمر، ابن عباس، ابوالولید، زید بن ثابت، حضرت عائشہ رضی اللہ عنہم مدینہ کے ساتوں فقہاء، امام قاسم اور امام سالم وغیرہ اسی کے قائل ہیں۔ خلیفہ عمر بن عبدالعزیز، امام زہری، امام مکحول، امام مالک، امام اوزاعی، امام شافعی، امام احمد بن حنبل اور امام اسحاق بن راہویہ رحمہم اللہ کا بھی یہی مذہب ہے۔

: الشیخ السید محمد سابق مصری ارقام فرماتے ہیں

(وَهَذَا الْقَوْلُ حَوَاطِجُ الْأَقْوَالِ وَإِلَيْهِ ذَهَبَ أَكْثَرُ أَهْلِ الْعِلْمِ مِنَ الصَّاحِبِ وَالشَّابِعِ وَالْأَمَنِيِّ - (فہم السیة: ج ۱ ص ۲۷۰)

عیدین کی تکبیروں کے متعلق ۲ تکبیروں والا قول ہی الراجح، یعنی زیادہ صحیح ہے۔ اکثر اہل علم صحابہ، تابعین اور ائمہ کرام کا یہی مذہب اور قول ہے۔

: حافظ الدنیا ابن عبدالبر تصریح فرماتے ہیں

رَوَى عَنِ النَّبِيِّ مِنْ طَرَفِ حَسَنِ أَنَّهُ كَبَّرَ فِي الْعِيدَيْنِ سِتْمَا فِي الْأُولَى وَخَمْسًا فِي الثَّانِيَةِ مِنْ حَدِيثِ عَبْدِ اللَّهِ بْنِ عَمْرٍو وَابْنِ عَبَّاسٍ وَجَابِرِ بْنِ عَبْدِ اللَّهِ وَأَبِي بَرْزَةَ وَأَبِي سَعِيدٍ وَعُمَرَ وَابْنِ عَمْرٍو وَابْنِ عَمْرٍو وَابْنِ عَبَّاسٍ وَأَبِي الْوَلَدِ بْنِ زَيْدِ بْنِ ثَابِتٍ وَعَائِشَةَ، وَلَا ضَعِيفَ خِلَافَ هَذَا وَهُوَ أَوْلَى مَا نَحْمَلُ بِهِ - (فہم السیة: ج ۱ ص ۲۷۰)

نبی کریم ﷺ سے حسن درجے کی متعدد احادیث سے مروی ہے کہ آپ عیدین کی پہلی رکعت میں سات اور دوسری رکعت میں پانچ تکبیریں کہتے تھے، جیسا کہ عبداللہ بن عمرو، عبداللہ بن عمر، جابر عائشہ، ابوقادیس اور عمرو بن عوف مرزنی رضی اللہ عنہم کی احادیث میں یہ تعداد منقول ہے۔ نبی کریم ﷺ سے کسی قومی یا ضعیف حدیث سے اس تعداد کے خلاف کوئی اور تعداد مروی نہیں۔

حافظ عبدالرحمان محدث مبارکپوری تصریح فرماتے ہیں کہ عیدین کی نماز میں پچھ تکبیروں کے سنت ہونے کے ثبوت میں رسول اللہ ﷺ سے ایک بھی صحیح مرفوع حدیث موجود اور مستقول نہیں، ہاں، صحابہ سے اس بارے میں مختلف اقوال ضرور مروی ہیں۔ اور صحیح حدیث رسول ہوتے ہوئے کسی صحابی یا امام کا قول شرعاً حجت اور دلیل نہیں بن سکتا ہمیں صرف رسول اللہ ﷺ کی پیروی کا حکم ہے۔

خلاصہ بحث یہ کہ عیدین کی نمازوں میں بارہ تکبیریں ہی سنت ہے، جیسا کہ مذکورہ احادیث مرفوعہ صحیحہ اور حسنہ سے ثابت ہے اور اہل کوفہ اگرچہ پچھ تکبیروں کے قائل ہیں، مگر ان کے پاس ایک بھی مرفوع حدیث صحیح موجود نہیں

هَذَا مَا عِنْدِي وَاللَّهِ أَعْلَمُ بِالصَّوَابِ

فتاویٰ محمدیہ

ج 1 ص 544

محدث فتویٰ